



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 6 avqust 2022-ci il №60 (2671) <https://mod.gov.az> Qiyməti 30 qəpik

Prezidentin Mətbuat Xidmətinin Məlumatı

Avqustun 4-də Fransa Respublikasının Prezidenti Emmanuel Makron Azərbaycan Respublikasının Prezidenti İlham Əliyevə zəng edib.

Telefon danışıqı əsnasında Emmanuel Makron son günlərdə regionda yaranmış gərginlikdən narahatlığını ifadə edərək, Ermənistan və Azərbaycan arasında danışıqların davam etdirilməsinin və 2020-ci il 10 noyabr tarixli üçtərəfli Bəyanatın müddələrinin həyata keçirilməsinin vacibliyini qeyd edib. O, Fransanın iki ölkə arasında dialoqun davam etdirilməsinə dəstək verməyə hazır olduğunu bildirib.

Prezident İlham Əliyev Ermənistan tərəfindən növbəti hərbi təxribatın törədildiyini və Rusiya sülhməramlı qüvvələrinin müvəqqəti yerləşdirildiyi Azərbaycan ərazisində baş vermiş bu təxribat nəticəsində hərbi qulluqçumuzun həlak olduğunu vurğulayıb. Dövlətimizin başçısı Azərbaycan Silahlı Qüvvələrinin bu təxribatın qarşısını aldığı, lazımı cavab tədbirləri gördüyünü deyib və baş vermiş gərginliyə görə bütün məsuliyyətin Ermənistanın üzərinə düşdüyünü bildirib.

Prezident İlham Əliyev qeyd edib ki, Azərbaycanın Qarabağ bölgəsində mövcudluğunu davam etdirən Ermənistan silahlı qüvvələrinin və qanunsuz erməni hərbi birləşmələrinin ünsürlərinin ərazimizdən çıxarılması təmin edilməlidir. Lakin Ermənistan tərəfindən bu hələ də təmin edilməyib. Bu isə öz növbəsində rəsmi İrəvan tərəfindən 2020-ci il 10 noyabr tarixli Bəyanatın müddələrinin pozulması və Ermənistanın üzərinə düşən öhdəlikləri yerinə yetirməməsidir.

Dövlətimizin başçısı vurğulayıb ki, üçtərəfli Bəyanatın müddələrinə uyğun olaraq, Rusiya Müdafiə Nazirliyi ilə əldə olunmuş razılaşma nəticəsində Laçın dəhlizinə alternativ yeni yolun marşrutu müəyyən edilib və Azərbaycan tərəfindən bu yolun inşası başa çatdırılmaq üzrədir. Bu işlər yekunlaşan kimi, 2020-ci il 10 noyabr tarixli üçtərəfli Bəyanata əsasən, Rusiya sülhməramlı qüvvələrinin həmin yola dislokasiya olunması nəzərdə tutulur.

Telefon söhbəti zamanı qarşılıqlı maraq doğuran digər məsələlər ətrafında da fikir mübadiləsi aparılıb.

Azərbaycan Ordusunda yeni tədris dövrünün məşğələləri keçirilir



Hər bir dövlət ərazi bütövlüyünün qorunması üçün güclü orduya sahib olmalıdır. Azərbaycan tarixində də ordu quruculuğu həmişə prioritet məsələlərdən biri olub. 1991-ci ildə ölkəmiz yenidən müstəqilliyə qovuşduqdan sonra güclü ordu strukturunun yaradılmasına olan tələb həllini tapmamışdı. Azərbaycanın nizamlı, müasir səviyyəli ordusunun qurulması ümummilli lider Heydər Əliyevin hakimiyyətə dönüşündən sonra başladı. Keçirilən kompleks islahatların sayəsində nizam-intizam yüksəldildi, daxilə yaranan özbaşınalığı aradan qaldırıldı və vahid komandanlıq sisteminə tabe olan ordu yaradıldı. Arsenalına dövrün standartlarına cavab verən silah və texnikalar əlavə olunmağa başladı. Ulu Öndərin siyasi irqinin layiqli davamçısı Ali Baş Komandan cənab İlham Əliyev ordunun liderliyə gedən yolda növbəti sərkərdəsi oldu. Dövlət başçımızın apardığı uğurlu siyasət nəticəsində bu gün Azərbaycan Ordusu dünyanın ən güclü orduları

arasında yer alır.

Ordumuzun bu yerə çatmasında hər sahəsində tələb olunan keyfiyyətlərdən birinin peşəkarlığı olduğunu nəzərə alsaq, görürük ki, hərbi peşəkarlığın artırılmasında keçirilən məşğələlərin rolu böyükdür. Bunun üçün də təlim-tədris prosesi ordunun hərbi qüdrətinin, müdafiə qabiliyyətinin və ümumən döyüş hazırlığının artırılmasında seçilmiş əsas istiqamətlərdən biridir.

Bu gün də Silahlı Qüvvələrin Ali Baş Komandanı cənab İlham Əliyevin döyüş hazırlığının artırılması istiqamətində qarşıya qoyduğu bütün əmr və tapşırıqları Müdafiə Nazirliyinin rəhbərliyi tərəfindən diqqət mərkəzində saxlanılmaqla, yüksək səviyyədə icra olunur. Cəsur hərbcilərimizin qarşı tərəfin tərəfdarlığına biləcəyi istənilən təxribata hər zaman hazır olmaları, layiqli və adekvat cavab vermələri üçün orduda daim işlər aparılır, plana uyğun olaraq dərslər, təlimlər və s. keçirilir. Yeni tədris dövrünə hazırlıq zamanı da hərbi qulluqçuların

peşəkarlığına, habelə qoşunların döyüş hazırlığına ciddi fikir verilir. Müdafiə naziri general-polkovnik Zakir Həsənovun göstərişlərinə əsasən orduda təlimlərin və səhra məşğələlərinin intensivliyi gündə-günə artırılır.

2022-ci il üçün təsdiq edilmiş döyüş hazırlığı planına uyğun olaraq Azərbaycan Ordusunun qoşun növləri, birlik, birləşmə və hərbi hissələrində yeni tədris dövrü artıq başlayıb.

Keçirilən məşğələlərdə əsas məqsəd komandir heyətinin çevik qərarqəbuləmə bacarıqlarının təkmilləşdirilməsi, eləcə də, digər qoşun növləri ilə qarşılıqlı əlaqədə atəşi idarəetmə üsullarının məşq etdirilməsi və hərbi qulluqçuların praktiki vərdişlərinin inkişaf etdirilməsidir. Bundan başqa, şəxsi heyətin ona təhkim olunmuş silahlardan istifadə etmə bacarığının formalaşdırılması, bölmənin döyüş qabiliyyətinin və mənəvi-psixoloji hazırlığının yüksəldilməsi, qarşılıqlı uzlaşmanın gücləndirilməsi, döyüş növbətçiliyinin düzgün təşkil olunması yeni tədris dövrünün əsas məqsədlərindədir. Tədris dövründə öz ixtisası üzrə nəzəri və praktiki bilikləri mənimsəyən şəxsi heyət ordumuzda keçirilən müxtəlifmiqyaslı təlimlərdə əldə etdikləri bilik və bacarıqları sınaqdan keçirirlər.

Bununla əlaqədar "N" hərbi hissəsinin döyüşə hazırlanma vəziyyətinin yoxlanılması üzrə tədbirlərin həyata keçirilməsində iştirak etdik.

"Həyəcan" signalı dəqiqləşdirildikdən sonra bölmələr signal ilə qaldırıldı. Təyin olunmuş şəxsi heyət silah-sursat, fərdi mühafizə vasitələri ilə təchiz olunaraq bölmələrin mühafizəsini təşkil etdilər. Daha sonra döyüş sursatlarını, cihazları və digər əmlakın yerləşmə nöqtəsindən aparılması prosesi başlandı. Şəxsi heyət müvafiq döyüş vəziyyətinə gətirilərkən sıra meydanında yerlərini tutdu. Təbəçilik üzrə komandirlər heyətlərin döyüş tapşırıqlarını yerinə yetirməyə hazır olması barədə məruzələr etdilər.

(Ardı 2-ci səhifədə)

Hərbi qulluqçularımız beynəlxalq təlimdə iştirak ediblər



Müdafiə Nazirliyi Mətbuat Xidməti xəbər verir ki, Azərbaycan Ordusunun Hərbi Dəniz Qüvvələrinin (HDQ) nümayəndələri Amerika Birləşmiş Ştatları ilə

"Avrasiya Tərəfdaşlığı" proqramı çərçivəsində 01-05 avqust 2022-ci il tarixlərində Rumıniyanın Konstansa şəhərində keçirilən "Minalara qarşı tədbir və



dalğıcı hazırlığı təlimi"ndə iştirak ediblər.

Hər il keçirilən bu təlimin əsas məqsədi minalara qarşı mübarizə üsulları, dənizdə təhlükəsizlik əməliyyatları və in-

frastrukturun mühafizəsi mövzularında tərəfdaşlarla müzakirə və təcrübə mübadiləsi aparmaq, eləcə də, peşəkar münasibətlərin qurulmasından ibarətdir.

Azərbaycan Ordusu "Qisas" əməliyyatı keçirib

Rusiya Federasiyası sülhməramlı kontingentinin müvəqqəti yerləşdiyi Azərbaycan ərazisindəki qeyri-qanuni erməni silahlı dəstələrinin üzvləri 10 noyabr 2020-ci il tarixli Bəyanatın müddəalarını kobud surətdə pozaraq avqustun 3-də Azərbaycan Ordusunun bölmələrinə qarşı terror-təxribat əməli törədib. Terror-təxribat nəticəsində hərbi qulluqçumuz müddətli həqiqi hərbi xidmət hərbi qulluqçusu əsgər Kazımov Anar Rüstəm oğlu şəhid olub.



Bundan əlavə, qeyri-qanuni erməni silahlı dəstələrinin ünsürləri Kəlbəcər və Laçın rayonlarının ərazisini əhatə edən dağ silsiləsində yerləşən Qırxqız yüksəkliyini ələ keçirmək və orada yeni döyüş mövqelərini qurmağa cəhd göstərib.

Azərbaycan Ordusu bölmələrinin keçirdiyi "Qisas" cavab əməliyyatı nəticəsində Qırxqız yüksəkliyi, həmçinin Kiçik Qafqaz dağ silsiləsinin Qarabağ silsiləsi boyu Sarıbaba və bir sıra

digər əhəmiyyətli hakim yüksəkliklər nəzarətə götürüb. Hazırda bölmələrimiz tərəfindən əlverişli hədlərdə yeni mövqelərin qurulması və təminat yollarının çəkilməsi üzrə mühəndis işləri görülür.

Əməliyyat çərçivəsində qeyri-qanuni erməni silahlı ünsürlərinin bir neçə döyüş mövqeyi dağıdılıb, keçmiş Ağdərə rayonunun Yuxarı Ortağ yaşayış məntəqəsindəki hərbi hissəyə havadan zərbə endirilib. Nəticə

də, qanunsuz erməni silahlıların canlı qüvvəsi məhv edilib və yaralanıb, həmçinin bir neçə D-30 haubitsası, hərbi nəqliyyat vasitələri və çoxlu sayda döyüş sursatları məhv edilib.

Azərbaycan Respublikası döfələrlə bildirmişdir ki, üçtərəfli bəyanata zidd olaraq Ermənistan silahlı qüvvələrinin və qanunsuz erməni silahlı birləşmələrinin Rusiya Federasiyası sülhməramlılarının müvəqqəti yerləşdirildiyi Azərbaycan ərazilərində mövcudluğu təhlükə mənbəyi olaraq qalır. Həmin ərazilərin demilitarizasiyası, Ermənistan qoşunlarının oradan tam çıxarılması və qanunsuz erməni silahlı ünsürlərinin tərkiləndirilməsi mütləq şəkildə ləzumdür.

Müdafiə Nazirliyi bəyan edir ki, Azərbaycan Respublikasının Konstitusiyasını rəhbər tutaraq bundan sonra ölkəmizin suveren ərazilərində törədiləcək istənilən terror və təxribatın qarşısı qətiyyətlə alınacaq və əks cavab tədbirləri daha da sarsıdıcı olacaq.

Müdafiə Nazirliyi
Mətbuat Xidməti

Rusiyanın və Qazaxistanın hərbi gəmiləri ölkəmizə gəlib



Müdafiə Nazirliyi Mətbuat Xidməti xəbər verir ki, "Beynəlxalq Ordu Oyunları-2022" yarışları çərçivəsində Azərbaycanın Xəzər dənizindəki ərazi sularında keçiriləcək "Dəniz kuboku" müsabiqəsində iştirak etmək üçün Rusiya Hərbi Dəniz Donanmasının (HDD) və Qazaxıstan Hərbi Dəniz Qüvvələrinin (HDQ) gəmiləri və şəxsi heyəti avqustun 5-də ölkəmizə gəliblər.



Azərbaycan HHQ-nin aviasiya vasitələri ilə yeni tədris dövrünün məşğələləri keçirilib



Cari ilin tədris dövrünün hazırlıq planına uyğun olaraq Azərbaycan Hərbi Hava Qüvvələrinin (HHQ) döyüş təyyarələri və helikopterləri ilə təlim-məşq uçuşları keçirilib.

Müdafiə Nazirliyi Mətbuat Xidməti xəbər verir ki, hərbi pilotların döyüş vərdişlərinin təkmilləşdirilməsi məqsədi ilə keçirilən məşqlərdə aviasiya vasitələrinin uçuşları müəyyən edilmiş marşrutlar üzrə yerinə yetirilib.

Təlimdə havaya qalxma və yerə enmə, kiçik və orta hündürlüklərdə çətin pilotaj manevrləri, şərti düşməne məxsus yerüstü hədəflərin koordinatlarının təyin edilməsi, eləcə də hava kəşfiyyatının aparılması üzrə tapşırıqlar pilotlar tərəfindən müvəffəqiyyətlə icra olunub.

Azərbaycan Ordusunda yeni tədris dövrünün məşğələləri keçirilir

(Əvvəli 1-ci səhifədə)

Bölmələrin düzülüşü bitdikdən sonra hərbi qulluqçulara yaxınlaşdım. Baş leytenant Samir Yusifli ilə həmsöhbət oldum. Gənc zabıt Azərbaycan Ordusunun hər zaman olduğu kimi yeni tədris ilində də tədris proqramlarının, silah və texnikanın effektiv istifadəsinin, təhlükəsizlik qaydalarına riayət olunmasının və digər tapşırıqların müvəffəqiyyətlə yerinə yetirilməsini bildirdi. "Yeni tədris dövrünün başlanması bizim üçün ilk deyil. İldə iki dəfə hazırlıq planına uyğun olaraq şəxsi heyət tam tərkibdə "Həyəcan" signalı ilə qaldırılıb daimi dislokasiya məntəqələrindən cəmləşmə rayonlarına hərəkət etdirilir. Bu tədbir 5 gün davam edir. Manqa, taqım, bölük, tabor və hərbi hissə şəklində olmaqla həyata keçirilir. Biz məşğələlərdə şəxsi heyətə signal verilən zaman hansı ardıcılıqla və hansı tapşırıqları yerinə yetirməli olduğumuzu izah edirik. Təbii ki, ilk gün bir az çətinliklər yaranır. Çünki təxris olunanların yerinə gələn gənc əsgərlər dərsin mahiyyətini nəzəri bilsələr də, praktiki olaraq məşq etməyiblər. Bizim də vəzifəmiz onlarda bu bacarığı təkmilləşdirməkdir. Növbəti həftələrdə isə tədris ilinin sonuna kimi manqa hazırlığından başlayaraq ardıcılıqla digər məşğələlər keçiriləcək".

Zabıt əlavə olaraq bildirdi ki, tədris dövründə keçirilən



mövzuları yaxşı mənimsəyən əsgər təlimdə də, döyüşdə də hər zaman uğur qazanar. "Bütün döyüş növləri şəxsi heyətə öyrədilir - Taktika, Tibb, Kütləvi Qırğın Silahlarından mühafizə, Ateş və s. Əsas üstünlük taktiki hazırlığa verilir. Onun bütün sirləri - hücum, müdafiə, əks-hücum, yerdəyişmə kimi vərdişlər çöl məşğələlərində praktiki olaraq yerinə yetirilir. Bu sırada gördüyünüz hər əsgər öyrəndikləri bilik və bacarıqları təlimlər zamanı məharətlə nümayiş etdirəcək".

Növbəti müsahibim müddətdən artıq həqiqi hərbi xidmət hərbi qulluqçusu kiçik çavuş Nicat Quliyev oldu. O, ordumuzun döyüş hazırlığının hər zaman yüksək olduğunu vurğuladı. "Xidmət müddətimdə hər zaman təbəlliyimdəki əsgərlərə intizamlı, bacarıqlı döyüşçü kimi formalaşmağı öyrətmişəm.

Sadaladıqlarımı isə dərslərdə fəal iştirak etməklə, komandiri diqqətlə dinləməklə, verilən tapşırıqları düzgün və vaxtında yerinə yetirməklə qazanmaq olar. Bizim əsas məqsədimiz təkcə nümunəvi əsgər yetişdirmək deyil, Vətənə dözümlü, güclü döyüşçü, eləcə də cəmiyyətə layiqli vətəndaş yetişdirməkdir. İnanırıq ki, sırada dayanan əsgərlərimiz də bu ruhla xidmət edib, qalib ordunun hazırlıqlı əsgərləri olmaqları ilə qürur duyacaqlar".

Əsgər Rövşən Həsənov yeni tədris dövründə daha bacarıqlı olacağına və peşəkar komandirləri sayəsində öz döyüş hazırlığını daha da artıracağına söz verdi. "Xidmətə yeni gələndə bizə öyrədilənləri artıq ərazidə icra etməklə daha da peşəkarlaşırıq. Komandirlərimizin təcrübəsindən bəhrələnərək bütün hərbi sirlərə dərinləndirilməyə

nəçəyik. Bizim borcumuzdur ki, vəzifələrimizi yaxşı bilək, döyüş hazırlığımızı daim yüksəldək və Vətənin müdafiəsində dayanacaq. Biz igid əsgər və əsil döyüşçü kimi formalaşmalıyıq ki, qəhrəman oğullarımızın canı bahasına düşmən işğalından azad olunan vətən torpaqlarımızı mərdcəsinə qoruyaq".

Daha sonra əsgər Amil Məmmədov da əsgəri xidməti ilə bağlı mənimlə fikirlərini bölüşdü. "Hər bir Azərbaycan gənci müddətli həqiqi hərbi xidmətə gəldikdə, ordu nə deməkdir, xidmət necə təşkil olunur və sair kimi suallara hazır olur. Bunu bizə təhsil ocaqlarında "Çağırışqədərkə hazırlıq" dərslərində öyrədirlər. Məndə gəldiyim ilk gündən çalışmışam ki, nizam-intizamlı əsgər olum və hərbi nizamnamələrin tələbləri ilə hərəkət edim. Komandirlərin bir sözü var "Hərbi peşə deyil, həyat təzidir". Yaşadığımız bu heyət terzi bizim gələcək illərimizdə çox müsbət rol oynayacaq. Vətənə layiqincə xidmət edən hər kəs yaxşı bilir ki, qoruduğumuz bu torpağın havasını, suyun istifadə edib, bərəkətli zəmilərində yetişən buğdanın çörəyin yeyirik. Onun üçün Vətənin keşiyində dayanmalı, göz bəbəyimiz kimi müdafiə etməliyik".

Qeyd etmək lazımdır ki, yeni tədris dövründə keçiriləcək dərslər Vətən müharibəsində, habelə ondan əvvəl baş verən müasir döyüş əməliyyatlarında qazanılan zəfər təcrübələrimiz əsasında döyüş qabiliyyətinin daha da yüksəldilməsinə yönəldilir.

Baş leytenant
İbrahim MƏMMƏDBƏYOV
"Azərbaycan Ordusu"

Ordu quruculuğu

Azərbaycanda hərbi işinin təşkili dövlət quruculuğunun tərkib hissəsidir

Azərbaycanın dövlət quruculuğunda ordu ənənələrini yaşatmaq mühüm vəzifələrindən biri olub. Ordu dövlətin müdafiə güdrətinin artırılmasında, yadelli işğalçılardan, xarici müdaxilələrdən qorunmasında əsas qüvvədir. Azərbaycan Xalq Cümhuriyyəti dövründə də milli ordunun qurulması dövlət quruculuğunun mühüm tərkib hissəsi, konkret tarixi şəraitdə ərazi bütövlüyünün qorunması üçün atılan zəruri addım oldu. Yeni yaradılacaq ordu Müsəlman Korpusunun bazasında təşkil edildi. Ordu quruculuğuna rəhbərlik üçün ilk hökumət kabinetinin tərkibində Hərbi Nazirlik yaradıldı və Xosrov Paşa bəy Sultanov hərbi nazir təsdiq edildi. Qısa müddətdə fəaliyyət göstərən bu kabinetin buraxılması ilə hərbi nazir vəzifəsi də ləğv olundu. Azərbaycanda ordu quruculuğu prosesinə rəhbərlik hökumətin qərarı ilə Qafqaz İslam Ordusu komandanı Nuru paşaya həvalə olunmuşdu. Hökumət strukturunda isə Qafqaz İslam Ordusu komandanlığı ilə əlaqələri nizamlayacaq hərbi işlər üzrə baş müvəkkil vəzifəsinə İsmayıl xan Ziyadxanov təsdiq edilmişdi.

1918-ci il iyunun 26-da hökumətin qərarı ilə Müsəlman Korpusu Əlahiddə Azərbaycan Korpusu adlandırıldı. Tam artilleriya generalı Əlağa Şıxlinski korpusun komandanı kimi vəzifəsini yenə də davam etdirdi.

Ordu quruculuğu sahəsində irəliləyişə nail olmaq üçün hökumət bir sıra tədbirlər həyata keçirdi. 1918-ci il iyunun əvvəllərində Gəncə Hərbi məktəbi, 1919-cu ilin sonunda Hərbiy Məktəbi, həmçinin milli hərbi kadrlar hazırlayan istehkamçılar, hərbi dəmiryolçular və hərbi feldşer məktəbləri də açılmışdı.

1918-ci ilin noyabrın 1-də Hərbi Nazirliyin yenidən bərpa olunması qərara alındı. İlk vaxtlar Hərbi Nazirliyə rəhbərliyi Nazirlər Şurasının sədri Fətəli xan Xoyski öz üzərində götürdü. Nazir müavini isə tam artilleriya generalı Səməd bəy Mehmandarov təyin edildi.

Nazirlər Şurasının 25 dekabr 1918-ci il tarixli qərarı ilə tam artilleriya generalı Səməd bəy Mehmandarov hərbi nazir, 29 dekabr 1918-ci il tarixli qərarı ilə tam artilleriya generalı Əlağa Şıxlinski hərbi nazirin müavini təyin edildi.

Qısa müddət ərzində Hərbi Nazirliyin aparatı formalaşdırıldı. Buraya ümumi qərargah, ləvazimat idarəsi, general-kvartirmeyster şöbəsi və digər strukturlar daxil idi. Kifayət qədər hərbi biliyə və təcrübəyə malik olan zabitlər - Əlağa Şıxlinski, Həbib bəy Səlimovun, Murad Gəray bəy Tle-xasın, İbrahim ağa Usubovun, Həmid bəy Qaytaşının, İbrahim ağa Vəkilovun, Süleyman bəy Əfəndiyevin, Cavad bəy Şıxlinski, Feyzulla Mirzə Qacarın və başqalarının Azərbaycan Ordusunun yaradılmasında, milli ordunun formalaşmasında əvəzsiz xidmətləri olmuşdur.

19 mart 1919-cu ildə böyük ordu təcrübəsinə malik general-leytenant Məmməd bəy Sulkeviçin Baş Qərargah rəisi təyin edilməsi ilə Azərbaycanın milli qoşun hissələrinin formalaşdırılması sürətləndirildi, döyüş hazırlığı xeyli təkmilləşdirildi.

20 fevral 1920-ci ildə təcrübəli ordu zabiti general-mayor Həbib bəy Səlimov Hərbi Nazirliyin yeni yaradılan Vahid Qərargahının rəisi təyin olundu.

1920-ci il aprelin 28-də Azərbaycan Xalq Cümhuriyyəti devrildikdən sonra milli ordu qüvvələri məcburi şəkildə XI qırmızı ordunun çevrəsinə daxil edildi.

Azərbaycan 70 il sovet imperiyası tərkibində hərbi işinin



təşkilinə və müdafiənin artırılmasına böyük töhfələr verdi. 1991-ci il oktyabrın 18-də Azərbaycanın dövlət müstəqilliyi yenidən bərpa olundu.

Azərbaycan Respublikası Ali Soveti məhz həmin gündə Milli Şuranın 1918-ci ilin mayın 28-də qəbul etdiyi İstiqlal Bəyannaməsinə, Azərbaycan Respublikasının demokratik prinsiplərinə və ənənələrinə sadıq qalaraq, Azərbaycan Respublikasının dövlət müstəqilliyinin bərpası haqqında Azərbaycan Ali Sovetinin 1991-ci ilin 30 avqust tarixli bəyannaməsinə rəhbər tutaraq, "Azərbaycan Respublikasının Dövlət Müstəqilliyi haqqında" Konstitusiyaya Aktını qəbul etdi, müstəqil Azərbaycan Respublikasının dövlət, siyasi və iqtisadi quruluşunun əsaslarını müəyyənləşdirdi.

Ordunun tezliklə təşkili üçün respublikada əlverişli mühit olmasa da, 1991-ci ilin sentyabrın 5-də Müdafiə Nazirliyinin yaradılması barədə fərman imzalandığı gündən nazirliyin formalaşdırılması kimi heç də asan olmayan müəkkəb bir işə başlandı. Qısa müddət ərzində Müdafiə Nazirliyinin ştatı hazırlandı.

Müdafiə Nazirliyinin rəhbərliyi Azərbaycanın ərazi ölçülərinin miqyasını nəzərə alıb ordu quruculuğunda daha çevik olan briqada sistemində üstünlük verdi. Azərbaycan Ordusunun ilk briqadasının strukturu elə hazırlanmışdı ki, o bütöv şəkildə formalaşdırıldığı halda müstəqil surətdə döyüş aparmaq imkanına malik olmalı idi. 1991-ci il oktyabrın 1-də ilk desant-hücum briqadasının formalaşması başa çatdırıldı. 1991-ci il oktyabrın 9-da Ali Sovet "Azərbaycan Respublikası Silahlı Qüvvələri haqqında" qanun qəbul etdi.

1992-ci ilin yay-payız hücum kampaniyası xalqda Azərbaycan Ordusunun hissə və bölmələrinin gücünə, işğal olunmuş torpaqlarımızın tezliklə azad edəcəyinə inam yaradırdı. Ordu bölmələrinin nəyə qadir olduğunu təsdiqləmək üçün hücum əməliyyatı vacib idi. Bu əməliyyat 11 iyun 1992-ci il "Goranboy əməliyyatı" oldu. "Goranboy əməliyyatı"nın hərbi dəyəri təkcə Ağcakənd (keçmiş Şaumyan kənd) qəsəbəsinin və həmin qəsəbəyə hüquqi baxımdan tabe edilmiş kəndlərin düşməndən təmizlənməsi ilə məhdudlaşmır. O zaman bu əməliyyat təsdiqlədi ki, erməni hərbi birləşmələri heç də məğlubedilməz deyil. Öz torpağını müdafiə edən ordu həmişə qələbə qazanıb. Bu qələbə Azərbaycan Ordusunun hərbi tarixini daha neçə qələbə ilə tamamlayacaqdı. "Goranboy əməliyyatı" xalqımızın müharibə tarixində qanlı, qeyrətli, şəhidliklə yazılmış bir hərbi əməliyyatdır, qəhrmanlıqla dolu müharibə salnaməsinin bir səhifəsidir. Azərbaycan Ordusunun Goranboy və Tərtər ərazilərində əldə etdikləri qələbələr Qarabağın dağlıq hissəsinin də erməni işğalçılarından təmizlənməsi əməliyyatlarına psixoloji-hərbi təsir göstərəcəkdir.

Lakin ölkədə baş verən kaos, vətəndaş qarşudurma cəbhədə hərbi vəziyyətin gərginləşməsinə və erməni quldur dəstələrinin daha da fəallaşmasına səbəb oldu.

Xalqın təkiddli tələbi ilə yəni hakimiyyətə qayıdan ümummilli lider Heydər Əliyevin 1993-cü il noyabrın 2-də televiziya ilə ölkə vətəndaşlarına müraciəti müasir ordu quruculuğu sahəsində əsaslı dönüşün başlanğıcı oldu. Ölkə rəhbərinin çağırışına cavab ola-

raq minlərlə azərbaycanlı gənc könüllü olaraq silaha sarılıb doğma torpaqlarımızın düşmən işğalından xilasını naminə döyüşə atıldı. Döyüşçülərimizin hünəri sayəsində 22 yaşayış məntəqəsi erməni hərbi birləşmələrinin işğalından azad edildi. Bununla da təcavüzkar Ermənistan 1994-cü il mayın 12-də atəşkəsi nəzərdə tutan Bışkek protokoluna imza atmaq məcburiyyətində qaldı.

Ulu Öndərin bir-birinin ardınca imzaladığı sənədlər ordu quruculuğuna güclü təkan verdi. Artıq Azərbaycan Ordusu bir mərkəzdən - vahid komandanlıqdan idarə olunan mütəşəkkil hərbi struktura çevrilməyə başladı.

Ordunun maddi təminatı və təchizatı xeyli gücləndirildi. Ulu Öndərin adını daşıyan Azərbaycan Ali Hərbi Məktəbi (indiki Heydər Əliyev adına Hərbi Institut) müstəqillik dövründə yenidən quruldu. Ümumilikdə, hərbi təhsil sistemi də dünya standartlarına uyğun qurularaq yenidən formalaşdırıldı. Ümummilli Liderin gərgin zəhməti sayəsində təkcə respublikamızda deyil, xarici ölkələrin hərbi məktəblərində də Azərbaycan Ordusu üçün yüzlərlə təcrübəli hərbi kadrlar hazırlandı. Bu gün Azərbaycan Ordusunda xidmət edən zabitlərimizin əksəriyyəti məhz Ulu Öndərin qayğısı sayəsində Türkiyə, Rusiya, Ukrayna, Pakistan, Çin, İtaliya, Rumıniya və digər ölkələrin akademiyaalarında təhsil aldılar.

1994-cü ilin mayında NATO-nun "Sülh Naminə Tərəfdaşlıq" proqramına qoşuldu.

Müasir Azərbaycan Ordusunun qurucusu, ulu öndər Heydər Əliyevin 1998-ci ilin mayın 22-də imzaladığı fərmanla Əlahiddə Azərbaycan Korpusunun yarandığı gün - 26 iyun Azər-

baycan Respublikası Silahlı Qüvvələr Günü elan edildi.

Bəli, bu gün Azərbaycanın bütün çətinlikləri müvəffəqiyyətlə dəf etmək qüdrətinə və çevik idarəetmə sistemində malik güclü, sarsılmaz ordusu var. Dahi rəhbər Heydər Əliyevin müqəddəs ideyalarının mahir davamçısı Azərbaycan Respublikasının Prezidenti, Silahlı Qüvvələrinin Ali Baş Komandanı İlham Əliyevin rəhbərliyi altında ordumuzun dünya standartlarına tam uyğunlaşdırılması, onun daha güclü və müasir silahlarla təchiz edilməsi, orduya ayrılan xərclərin ilbəl artırılması, zabit korpusunun peşəkarlıq səviyyəsinin, döyüşçülərimizin mübarizə əzminin daha da güclənməsi sahəsində gərgin və səmərəli iş aparılmaqdadır.

Azərbaycan Ordusunun güclənməsi Ermənistan-Azərbaycan, Dağlıq Qarabağ münaqişəsinin müharibə yolu ilə həll ediləcəyi təqdirdə sözsüz ki, ölkəmizin üstünlüyünü gündən-günə artırdı. Dövlət başçısının dəfələrlə qeyd etdiyi kimi, Azərbaycan heç vaxt nə bu gün, nə on ildən sonra, nə də yüz ildən sonra Dağlıq Qarabağı Azərbaycandan ayıra biləcək razılışmaya getməyəcəkdir. "Bizim mövqeyimiz dəyişməz olaraq qalır. Bu mövqə barədə dəfələrlə rəsmi bəyannatlar da verilibdir. Mən də öz çıxışlarımda bəyan etmişəm - Azərbaycanın ərazi bütövlüyü bərpa olunmalıdır. Bu başlıca şərtidir. Bunun kənarında heç bir razılışma, heç bir saziş mümkün deyildir. İşğalçı qüvvələr zəbt olunmuş torpaqlardan çıxmalıdır", - deyərək dövlət başçımız bəyan etmişdi.

Müzəffər Ali Baş Komandanın rəhbərliyi altında rəşadətli Azərbaycan Ordusunun 44 günlük Vətən müharibəsində erməni hərbi birləşmələrini darmadağın edərək, işğalçı qüvvələri torpaqlarımızdan qovdu. Bu gün Azərbaycan Respublikasının Prezidenti böyük inamla, qürurla qeyd edir: "...İşğal illəri dövründə herbçilərlə çoxsaylı görüşlərdə - hərbi hissələrdə, səngərlərdə, Lələtəpə zirvəsində, hərbi paradlarda hər zaman deyirdim ki, gün gələcək biz öz doğma torpaqlarımızı qaytaracağıq. Hər zaman deyirdim ki, Ermənistan öz xoşu ilə bizim torpaqlarımızdan çıxmasa, biz hərbi yolla Qarabağ məsələsini həll edəcəyik. Belə də oldu. Müzəffər Azərbaycan Ordusu tarixi missiyanı şərəflə yerinə yetirdi".

Beləliklə, ordunun uğurlu inkişaf prosesi bir daha göstərdi ki, ordu quruculuğu dövlət quruculuğunun ciddi elmi əsaslarla və sınaqdan keçirilmiş təcrübəyə dayanmasını tələb edən mühüm sahələrdən biridir. Azərbaycan Ordusunun qarşısında ölkənin müdafiəsinin, ərazi bütövlüyünün qorunması kimi mühüm vəzifə dayanır. Qüdrətli ordumuz bu mühüm vəzifəni yerinə yetirir və yetirəcəkdir.

Lalə HÜSEYNOVA
"Azərbaycan Ordusu"



- Ümummilli lider Heydər Əliyev gələcəyimizin memarları olan gənclərin vətənpərvər ruhda tərbiyə olunmasını, milli mənlilik şüurunun təkmilləşdirilməsini dövlət səviyyəsində prioritet hesab edirdi. Bilirik ki, Vətəninə, xalqına məhəbbət hissi yüksək olan kəsi irəlilədiyi yolda heç kim və heç nə məğlub edə bilməz. Necə ki, qəhrəman oğullarımız tarixboyu Vətənimizin var olmasında, onun ərazi bütövlüyü uğrunda şəhidlik zirvəsinə ucalıb, adlarını qəhrəmanlıq tariximizə ömürlük həkk ediblər. Tarix yazan hər bir qəhrəman bugünkü Vətən müdafiəçisi əsgərlərimiz üçün əsl vətəndaşlıq və vətənpərvərlik nümunəsidir. Biz də öz növbəmizdə şəxsi heyətə Vətənə sevgi, xalqa, elə-əobaya sədəqət, dilinə, mədəniyyətinə və adət-ənənələrinə hörmət hissinə aşıllamaq üçün müxtəlif tədbirlər həyata keçiririk. İctimai-siyasi hazırlıq məşğələlərində keçirilən dərslər, bayram günlərində viktorinalarda verilən sual-cavablar əsgərlərin vətənpərvərlik tərbiyəsinə mühüm təkan verir. Onlara vətənpərvər Azərbaycan gənci olaraq, hər birimiz illərdi ata-babalarımızın bizlərə əmanət etdiyi mənəvi zənginlikləri layiqincə qoruyub saxlamağı izah edirik. Çünki vətənpərvərlik hissi döyüş ruhuna mühüm təsir edən amillərdəndir. Həmçinin aparılan hər mübarizədə, döyüşdə fərdin özünə olan inam hissini artırır. Bir insan öz məmləkəti ilə bağlı nə qədər çox məlumata sahib olarsa, Vətəninə dərinliklə sevsən, onu qorumağı özünə müqəddəs amal bilər. Vətənimizi

Gənc zabitlərimiz

Vətən ən böyük dəyərdir, onu qorumaq gərək



Babalarımızdan miras qalan əmanətin, Vətənimizin bugünkü müdafiəçisi olan oğullarımız xalqımızın, dövlətimizin firavanlığının əsas təminatçılarıdır. Məlumdur ki, övlad ailənin, əsgər isə komandirinin güzgüsüdür. Bu gün xidmətdə olan gənc əsgərlərimizin əsl döyüşçü, layiqli vətəndaş kimi yetişməsində gənc zabitlərimiz əsas pay sahibidirlər. Vətənpərvər əsgərin formalaşmasında komandirin rolunun nədən ibarət olması ilə bağlı mövzunun hər kəs üçün maraqlı olacağını düşünüb gənc zabitimiz kapitan Səhman Əliyev ilə həmsöhbət olduq və onun fikirlərini qələmə aldıq.

zin müdafiəsinə və onun uğrunda döyüşə hər birimiz istənilən an hazır olmalıyıq. Onun varlığı, firavanlığı və inkişafı üçün əlimizdən gələni əsirməməliyik. Çünki Vətən ən böyük dəyərdir, onu qorumaq gərək.

Zabit, həmçinin qeyd edir ki, şəxsi heyətə qəhrəman oğullarımızı tanıma və onların göstərdikləri şücaət haqqında danışmaq da çox vacib nüansdır. "Ölkəmizin, torpaqlarımızın bütövlüyü uğrunda vuruşan, millətimizin rifahı üçün canından keçən şəhidlərimizin əziz xatirəsini hər zaman uca tutmağa borcluyuq. İnsan var ki, uzun ömür yaşasa da, həyatda heç nəyə nail

olmur, yalnız qəhrəman oğullar yaşadığı qısa ömrü ilə adını tarixdə əbədiləşdirməyi bacarır. Tarixini bilməyən şəxs yaxşı vətəndaş, əsl vətəndaş olmayan kəs isə əsl döyüşçü ola bilməz. Biz bu gün gənclərimizi maarifləndirməli, xalqımız, dövlətimiz haqqında tarixi həqiqətlərlə onları tanış etməli, igid oğullarımızı onlara tanıtmalıyıq. Bu gün üzərində gəzdiyimiz torpaq o igidlərin qanı ilə Vətənleşib. Bu torpağın hər qarışını layiqincə müdafiə etməliyik", - deyən zabit S.Əliyev söhbətini başa çatdırdı.

Gənc əsgərlərə Azərbaycan Ordusu haqqında məlumatların, hərbi nizamnamələrin öy-

rəldirməsini, müddətli həqiqi hərbi xidmətə fiziki, psixoloji cəhətdən hazır olmasını, Vətənə xidmətin övladlıq və şərəf borcu bilməsini təmin edən şəxslər məhz komandirlərdir. Biz də öz növbəmizdə ordumuzun təməl sütunlarından olan əsgərlərimizin əsl döyüşçü, layiqli vətəndaş kimi formalaşmasında əməyi olan hər bir kəsə minnətdarlığımızı bildirir, mü sahibimiz Səhman Əliyevin timsalında bütün gənc komandirlərə bu müqəddəs missiyada uğurlar arzulayırıq.

**Baş leytenant
Fuad CƏFƏROV
"Azərbaycan Ordusu"**

Azərbaycan Ordusunun mövqeləri atəşə tutulub

5 avqust 2022-ci il

Ötən sutka ərzində erməni silahlı birləşmələri tərəfindən mövqelərimiz ümumilikdə 12 dəfə atəşə tutulub.

Bunlardan 3-ü Azərbaycan-Ermənistan dövlət sərhədinin Basarkeçər rayonunun Nərimanlı və Zərkənd yaşayış məntəqələri istiqamətində yerləşən mövqelərindən Ordumuzun Kəlbəcər və Laçın rayonları istiqamətlərində yerləşən mövqelərini atəşə tutmaqla baş verib.

Digər 9 hadisə isə Rusiya sülhməramlılarının müvəqqəti yerləşdiyi Azərbaycan ərazisindəki qanunsuz erməni silahlı dəstəsinin üzvləri tərəfindən Azərbaycan Ordusunun Ağdam, Xocavənd və Xocalı rayonları istiqamətlərində yerləşən mövqelərini fasilələrlə müxtəlif çaplı atıcı silahlardan atəşə tutmaqla qeydə alınıb.

Şəxsi heyət və texnikamızda itki yoxdur.

Bütün hallarda Ordumuzun bölmələri tərəfindən adekvat cavab tədbirləri görülüb.



Kapitan Şakir Zeynalov Naxçıvan Muxtar Respublikasının Babək rayonunun Nəhrəm qəsəbəsində anadan olub. 2005-2008-ci illərdə Heydər Əliyev adına Hərbi Liseydə oxuyub. 2008-ci ildə Heydər Əliyev adına Azərbaycan Ali Hərbi Məktəbinə (indiki Heydər Əliyev adına Hərbi İnstitut) qəbul olub. Bu ali təhsil ocağında mühəndis-texnikamçı ixtisasına yiyələnib. 2012-ci ildə hərbi təhsilini, 2013-də isə Azərbaycan Ordusunun Təlim və Tədris Mərkəzində zabitlərin ixtisasartırma kursunu bitirib və "N" hərbi hissəsində xidmətə başlayıb. Xalqımız və ordumuz üçün uğurla başa çatan Vətən müharibəsində iştirak edən təcrübəli zabit əks-hücum əməliyyatları zamanı istehkamçı kimi üzərinə düşən vəzifələrin öhdəsindən bacarıqla gəlib. Qoşunlarımızın düşmən üzərinə irəliləməsi üçün çıxır və yolların açılmasında igidlik və cəsarət göstərmiş. İkinci Qarabağ müharibəsində göstərdiyi şücaətə görə Azərbaycan Respublikasının Prezidenti

"Hər gün irəli gedir, hər gün uğur qazanırıq"

İlham Əliyevin sərəncamları ilə "Şuşanın azad olunmasına görə" və "İgidliyə görə" medallarına layiq görülüb. Gənc zabit bu gün də ordumuzun sıralarında xidmətini uğurla davam etdirir. Hazırda onun komandiri olduğu bölmənin şəxsi heyəti Ağdam rayonunun işğaldan azad olunmuş ərazilərini mina və partlamamış döyüş sursatlarından təmizləyir. Bu günlərdə onların xidmət etdiyi bölgədə olduq, apardıqları təmizləmə işlərini yaxından izlədik. Kapitan Ş.Zeynalovla söhbətledik. Həmin söhbəti oxucularımıza təqdim edirik.

- Cənab kapitan, hazırda işğaldan azad olunmuş ərazilərimizi mina və partlamamış döyüş sursatlarından təmizləyirsiniz. Bu istiqamətdə işləriniz necə gedir?

- Hərbi hissəmizin şəxsi heyəti düşməndən azad olunmuş əraziləri mina və partlamamış döyüş sursatlarından təmizlənməsi işində böyük fədakarlıq göstərir. İşlərimiz əvvəlcədən təsdiq olunmuş qrafikə uyğun gedir. Əsgərlər növbəli şəkildə təmizləmə işlərini uğurla davam etdirirlər. Yaxşı bilirik ki, düşməndən azad olunmuş ərazilərdə quruculuq işləri yalnız istehkamçılar işlərini tam bitirəndən sonra başlayacaq. Deməli, bizim üzərimizə böyük və məsuliyyətli vəzifələr düşür. Çalışırıq ki, üzərimizə düşən tapşırıqları həm tez, həm də keyfiyyətlə yerinə yetirək.

- Ötən müddət ərzində neçə hektar ərazini mina və partlamamış döyüş sursatlarından təmizləmişiniz?

- Altı aydan çoxdur ki, Ağdam rayonunun ərazilərində təmizləmə işləri aparırıq. Nə qədər təhlükəli və riskli olsa da, zabit və əsgərlərimiz komandanlığın qarşımızda qoyduğu tapşırıqların öhdəsindən bacarıqla və vaxtında gəlirlər. Addım-addım torpaqlarımızı mina və partlamamış döyüş sursatlarından təmizləyirik. Hər gün irəli gedir, hər gün uğur qazanırıq. Fakt olaraq bildirim ki, altı ay ərzində 800 hektar ərazi tam təmizlənilib. Artıq bu yerlər quruculuq işlərinin aparılması üçün təhlükəsizdir. İndi torpaq rahat nəfəs alır. Təmizlənmiş ərazilərdə quruculuq və əkin-biçim işlərinin aparıldığını görəndə üyeyimizə sevinc dolur, fərəh hissləri keçiririk.

- Xidməti vəzifələrini layiqincə yerinə yetirən zabit və əsgərlərdən kimlərin adlarını çəkmək istərdiniz?

- Şəxsi heyətin hamısı üzərlərinə düşən vəzifənin öhdəsindən peşəkarlıqla gəlirlər. Bacarıqlarına, işgüzarlığına görə biri o birindən fərqlənir. Hamımızın məqsəd və məramı işğalçılardan azad olunmuş ərazilərimizi tez bir zamanda mina və partlamamış döyüş sursatlarından təmizləməkdir. Bölmədə xidmət edənlərin hər birinin zəhməti danılmazdır, onlar bacarıq və çalışqanlıqları ilə komandanlı-



ğın rəğbətini qazanıblar.

- Yolboyu erməni qəsbkarlarının Ağdam rayonunun ərazisində törətdiyi dəhşətli dağıntıları gördük. Kəndlər min illərin xarabəliyini xatırladırdı. Siz bu ağırlı səhnələri hər gün görürsünüz. Mənə elə gəlir ki, dünyanın heç bir yerində bu cür vəhşilik, barbarlıq törədilməyib. Bunu yalnız ermənilər ediblər.

- Çox haqlısız. Doğrudan da, ermənilər uzun illər işğaldan saxladıqları ərazilərimizdə insanlığa ləkə olan vəhşiliklər törədiblər. Bütün bunlar bir daha onların vəhşi, barbar olduqlarından xəbər verir. Dediğiniz kimi, bu ürkədağlayan səhnələri düşməne olan nifrətimizi daha da artırır. Məlumdur ki, ermənilərin dağıdıb yerlə-yeksan etdikləri kənd və şəhərlərimizin bərpasına xeyli

vaxt lazım olacaq. İşğaldan azad olunmuş başqa ərazilərimiz kimi, Ağdamda da quruculuq işlərinə başlanılıb. Artıq qısa müddət ərzində xeyli iş görülüb.

- Yəqin ki, sizinlə növbəti görüşlərimiz xeyli irəlilərdə olacaq.

- Təbii ki, bu cür olacaq. Çünki biz ərazilərimizi mina və partlamamış döyüş sursatlarından təmizləyib-təmizləyib irəli gedirik. Başlıca məqsədimiz və istəyimiz yurd-yuvasından didərgin düşmüş insanları yaxın vaxtlarda doğma ocaqlarına qayıtmasıdır.

- Bu məsuliyyətli işlərinizdə sizə uğurlar arzulayırdıq.

- Çox sağ olun!

**Söhbəti apardı:
Vahid MƏHƏRƏMOV
"Azərbaycan Ordusu"**

Hərbi qulluqçularımızın mənəvi-psixoloji vəziyyəti yüksək səviyyədədir



Müdafiə nazirinin tapşırığına əsasən, yeni tədris dövrünün başlanması ilə əlaqədar olaraq Şəxsi Heyət Baş İdarəsinin İdeoloji İş və Mənəvi-Psixoloji Təminat İdarəsinin zabıt və dövlət qulluqçuları tərəfindən qoşunlarda, xüsusilə də işğaldan azad olunmuş ərazilərdə dislokasiya olunan hərbi hissələrdə xidmət edən şəxsi heyətlə görüşlər keçirilib.

Müdafiə Nazirliyi Mətbuat Xidməti xəbər verir ki, görüş-

lərdə hərbi qulluqçuların xidməti-məişət şəraiti öyrənilib,

şəxsi heyəti maraqlandıran suallar cavablandırılıb və on-



lara hərbi xidmətlə bağlı lazımı tövsiyələr verilib.

Bundan əlavə, İdeoloji İş və Mənəvi-Psixoloji Təminat İdarəsinin psixoloqları tərəfindən şəxsi heyətin milli-mənəvi dəyərlərə sadıqlıq, dövlətçilik və vətənpərvərlik ruhunda tərbiyəsi istiqamətində maraqlandırıcı söhbətlər aparılıb.

Hərbi qulluqçular ölkə rəhbərliyinin diqqət və qayğısını daima hiss etdiklərini, bunun nəticəsində mənəvi-psixoloji vəziyyətlərinin yüksək səviyyədə olduğunu ifadə ediblər. Həmçinin yeni tədris dövründə qarşıya qoyulan məqsədlərə nail olacaqlarını əminliklə bildiriblər.

“Jurnalistlərin konfliktlərdə və risklərdə davranma təlimləri” keçirildi



Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyələşdirdiyi və Müdafiə Nazirliyi ilə "Dinc Dünya" Araşdırma Mərkəzinin birgə təşkil etdiyi "Konflikt jurnalistikası məktəbi"nin "Jurnalistlərin konfliktlərdə və risklərdə davranma təlimləri" layihəsi çərçivəsində tədbirlər və çöl məşğələləri keçirildi.

Layihə üçün Bakı Dövlət, Bakı Slavyan, Azərbaycan Dillər, Bakı Avrasiya Universitetlərinin jurnalistika fakültələrinin yuxarı kurs tələbələri və əsasən, televiziya, internet jurnalistikası təcrübəsinə malik reportyorlar seçilib. Təlim alanlar psixoloji test yoxlamasından və ekstremal fəaliyyətlərdə iştirak etmək üçün temperativ qaydalara uyğun seçimdən keçiblər.

Bu layihə 2 mərhələ üzrə keçirildi. İlk mərhələdə media nümayəndələri Azərbaycan Ordusunun Təlim və Tədris Mərkəzində auditoriya təlimlərində iştirak etdilər. Auditoriya

xanizmlərini yüksək səviyyədə mənimsəməlidir. Belə təlimlərin keçirilməsi də birbaşa bu məqsədə yönəldilir".

Hərbi mövzu ətrafında işləyən jurnalistlərin peşəkarlıqlarının artırılması məqsədli "Konflikt jurnalistikası məktəbi"nin auditoriya təlimlərində media nümayəndələri beynəlxalq təcrübələrdən yararlanaraq ekstremal hallarda qarşılıqlı münasibətlərin tənzimlənməsi və kollektiv davranma şərtlərini inkişaf etdiriblər. Həmçinin jurnalistlər hərbi nizamnamələri, ona əsasən qarşıya qoyulan vəzifələri, silah və texnikaların taktiki-texniki xüsusiyyətləri, habelə qoşun növlərinin təyinat və tapşırıqları haqqında dolğun məlumatlar əldə ediblər. Bu onun göstəricisidir ki, keçirilən layihə həm medianın və media nümayəndələrinin peşəkarlaşmasında, həm də ordu ilə kütləvi informasiya vasitələri arasında sıx əlaqələrin qurulmasında vacib rol oynayır.

Layihənin gedişatında Müdafiə Nazirliyinin və Bakı Dövlət Universitetinin əməkdaşları, media və ictimaiyyət nümayəndələri, "Konflikt jurnalistikası məktəbi"nin rəhbərliyi və digərləri Azərbaycan Ordusunun Təlim və Tədris Mərkəzi, Hərbi Hava Qüvvələri və Hava Hücümündən Müdafiə,



Hərbi Dəniz Qüvvələri, Quru Qoşunlarının əməliyyat (komando) və digər hərbi hissələrini ziyarət etdilər.

İkinci mərhələyə daxil olan poliqon təlimləri zamanı isə jurnalistlər bir müddət əsgər rejimində yaşamağı öyrəndilər.

Plana uyğun olaraq, poliqonda keçirilən təlimlər zamanı jurnalistlərin həm fiziki, həm də psixoloji möhkəmliyi yoxlanılıb. Keçirilən təlimlər zamanı onlara müharibə və ya hərbi konflikt vaxtı düzgün qərar qəbul etmə, döyüş gedən ərazidə məlumat toplama zamanı sağ qalma, topladığı informasiyanı vaxtında ötürmə və başqa qaydalar geniş izah olunmaqla yanaşı, praktiki icra edilib. Qeyd olunub ki, hər bir jurnalist ekstremal vəziyyətlərə hərbi qulluqçu kimi hazır olmalıdır.

Layihə zamanı icra olunan təlimlər hərbi mövzuda fəaliyyət göstərən jurnalistlərin formalaşmasında vacib addım kimi qiymətləndirilib. "Konflikt jurnalistikası məktəbi" hərbi mövzu ətrafında yazan jurnalistlərin informasiyanın düzgün, dolğun hazırlanması və peşəkarlıqlarının artırılması baxımından əhəmiyyətlidir.

**Baş leytenant
İbrahim MƏMMƏDBƏYOV
"Azərbaycan Ordusu"**

“İslamda insan həyatının dəyəri” mövzusunda tədbir keçirilib

Dini Qurumlarla İş üzrə Dövlət Komitəsi (DQİDK) və Müdafiə Nazirliyi arasında təsdiqlənmiş Tədbirlər Planına uyğun olaraq, Bakı şəhərində yerləşən "N" hərbi hissəsində "İslamda insan həyatının dəyəri" mövzusunda tədbir keçirilib.

AZƏRTAC Komitənin saytına istinadla xəbər verir ki, DQİDK-nın Dini maarifləndirmə işinin təşkilatı şöbəsinin müdiri müavini Ruslan Əsgərov, Dövlət Komitəsinin Bakı şəhəri üzrə şöbəsinin əməkdaşı Nuru İmanov, Heydər məscidinin imamı Rəfət Qarayev və hərbi hissənin şəxsi heyətinin iştirak etdiyi tədbirdə, əvvəlcə, şəhidlərimizin xatirəsi bir dəqiqəlik sükutla yad edilib.

Çıxışlarda qeyd edilib ki, gənclərimizdə Vətənə, torpağa məhəbbət hissini aşılamaq, bu sahədə təbliğat işləri aparmaq üzərimizə düşən əsas vəzifələrdəndir. İslam dinində Vətənə sevgi, vətənpərvərlik hissələrinə həmişə böyük önəm verildiyi də tədbir iştirakçılarının diqqətinə çatdırılıb. Bildirilib ki, 44 günlük Vətən müharibəsində Prezident İlham Əliyevin Ali Baş Komandanlığı ilə Azərbaycan gəncləri qətiyyətlə, vətənpərvərliklə döyüşərək qanları, canları bahasına işğala son qoyublar və torpaqlarımız işğaldan azad edilib.

Natiqlər onu da qeyd ediblər ki, İslam dinində şəhidlik ali məqam sayılır və müqəddəs hesab olunur. Çıxışlarda Vətən müharibəsində qazanan qələbəyə böyük töhfə verən şəhidlərin əbədiyyət qazandıqları qeyd edilib.

Sonda mövzu ətrafında hərbi qulluqçuları maraqlandıran suallar cavablandırılıb.



Azərbaycan Ordusunun şəxsi heyəti ilə keçirilən ictimai-siyasi hazırlıq dərəsi

(İctimai-siyasi hazırlıq dərəsinin qrup rəhbərinə kömək)

Suallar:

1. Şüurlü hərbi intizam ordunun həyat və fəaliyyətinin əsas prinsipidir.

2. Möhkəm hərbi intizam döyüşdə müvəffəqiyyətin əsas şərtidir.

Şüurlü hərbi intizam ordunun həyat və fəaliyyətinin əsas prinsipidir

Güclü ordunun əsası hərbi intizamdır. Hərbi intizamın mahiyyəti nizamnamə və digər qaydalara riayət etməklə ciddi və şüurlu olmaqdır. Azərbaycan Ordusu Azərbaycan Respublikasının suverenliyinin, ərazi bütövlüyünün, onun toxunulmazlığının və mənafeyinin silahlı müdafiəsinə, dövlətə silahlı hücumun qarşısının alınmasına, təcavüz olarsa, onun dəf edilməsinə xidmət edir. Bu müqəddəs vəzifələri yerinə yetirmək üçün ordumuz daim döyüşə hazır vəziyyətdə olmalıdır.

Müasir dövrdə hərbi intizamın rolu əvəzəlməzdir. Ordu Azərbaycan cəmiyyətinin ayrılmaz hissəsidir. Ümumdövlət intizamı kimi, hərbi intizam da eyni hüquqi və mənəvi prinsiplərə əsaslanır. Hərbi qulluqçular bütün Azərbaycan vətəndaşları kimi Azərbaycan Respublikasının qanunlarının tələblərinə şüurlu surətdə ciddi riayət etməlidirlər. Şüurlü hərbi intizam - yüksək döyüş hazırlığı və döyüş qabiliyyəti ordunun əsas şərtidir.

Bununla yanaşı, orduda Hərbi And içən hərbi qulluqçular Vətənə sadıq olmaqla yanaşı, məhrumiyətlərə və çətinliklərə dözməyə, intizamlı olmağa da and içirlər və andi pozarlarsa, Azərbaycan Respublikasının qanunlarına əsasən, tam ciddiyyəti ilə məsuliyyət daşımağa hazır olduqlarını dərk edirlər. Azərbaycan Ordusunda hərbi intizam intizam Nizamnaməsi ilə tənzimlənir.

Azərbaycan Ordusunda hərbi intizam hərbi qulluqçuların şüurluluğuna və vətənpərvərlik borclarını dərinləndirərək etmələrinə, xalqımızın beynəlmilətçilik ənənələrinə sadıq olmalarına və Vətənə sonsuz məhəbbət bəsləmələrinə və hərbi intizamın tələblərinə şüurlu surətdə tabe olmalarına əsaslanır.

Intizam Nizamnaməsinin 2-ci maddəsi də hər bir hərbi qulluqçunun hərbi borcunu və öz Vətəni Azərbaycan Respublikasının müdafiəsi üçün şəxsi məsuliyyət daşmasını şüurlu surətdə dərk etməsini tələb edir.

Azərbaycan Respublikasının Silahlı Qüvvələrinin Intizam Nizamnaməsində hərbi intizam anlayışı aşağıdakı kimi müəyyən edilir: "Hərbi intizam - bütün hərbi qulluqçuların Azərbaycan Respublikası qanunlarında və hərbi nizamnamələrində müəyyən olun-

muş qaydalara ciddi riayət etməsi deməkdir."

Hərbi intizam hər bir hərbi qulluqçudan aşağıda göstərilənləri tələb edir:

- Azərbaycan Respublikasının Konstitusiyasına və qanunlarına ciddi riayət etməyi, Hərbi Andın və hərbi nizamnamələrin tələblərini dəqiq ye-

rindən vaxtında istifadə etmə, hissə və bölmələrin fəal və qətiyyətli hərəkətləri ilə əldə edilir.

Döyüşdə müvəffəqiyyətin qazanılmasında şəxsi heyətin şüurlu hərbi intizamı, komandirlərin əmrlərinin dəqiq və sözsüz yerinə yetirilməsi, intizamsızlığın, zəif icraçılı-

Azərbaycan xalqının ümummilli lideri Heydər Əliyev 1993-cü ilin iyun ayında xalqın təkidli xahişilə hakimiyyətə qayıtdıqdan sonra ordu quruculuğunu öz xüsusi diqqətinə götürdü və qısa bir müddətdə ordumuzun yüksək döyüş qabiliyyəti olması üçün təsiri tədbirlər gördü. 1993-cü ilin axırlarında, 1994-

amillər əsgərlərimizin vətənpərvərliyi və yüksək döyüş ruhu ilə yanaşı, həm də ordumuzun yüksək hərbi intizama malik olmasıdır.

Ulu öndər Heydər Əliyevin müstəsna xidmətləri sayəsində formalaşan və inkişaf yoluna qədəm qoyan Azərbaycan Silahlı Qüvvələri bu gün Müzəffər Ali Baş Komandan İlham Əliyevin rəhbərliyi altında öz şərəfli missiyasını uğurla davam etdirir. Məhz bu uğurlu siyasət nəticəsində Azərbaycan Ordusu dünyanın ən güclü orduları sırasındadır. Ordumuzun müasir texnika ilə təchizatı, müntəzəm olaraq keçirilən təlimlər, ordumuzun döyüş potensialının gücləndirilməsi, hərbi sənayenin yaradılması və idxaldan müəyyən dərəcədə asılılığın azaldılması - bütün bunlar məqsədyönlü şəkildə aparılan siyasətin tərkib hissəsidir.

Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev 2022-ci ilin altı ayın yekununa həsr olunan müşavirədə demişdir: "Bundan sonra da Ordumuzun inkişafı üçün ciddi addımlar atılacaq. Müharibədən sonra bu gün Azərbaycan Ordusu daha güclüdür - həm təchizat nöqtəyi-nəzərdən, həm də döyüş qabiliyyəti nöqtəyi-nəzərdən. Ən müasir silahları almaq üçün yeni kontraktlar imzalandı. Bu kontraktlar artıq icra olunur, yeni silahlar, ən müasir texnika Azərbaycanca gətirilir və gətiriləcək".

Ordumuzun döyüş əhvalruhiyyəsini yüksəldən əsas amil Azərbaycan Ordusunun yeni müasir texnika və silahlarla təchiz edilməsi, hərbi qulluqçuların məişət şəraitinin yaxşılaşdırılmasıdır. Azərbaycan Respublikası Prezidenti, Silahlı Qüvvələrin Ali Baş Komandanı cənab İlham Əliyev mübariz əzmi ilə dövlətimizin müdafiə potensialının artırılması və ordumuzun daha da güclənməsi naminə işlər görərək, öz atalıq qayğısını əyani şəkildə nümayiş etdirir.

İctimai-siyasi hazırlıq qrupunun rəhbəri bu dərəcə hazırlaşarkən Azərbaycan Respublikasının Konstitusiyasından, Silahlı Qüvvələrin Intizam Nizamnaməsindən istifadə etməli, bölmədə hərbi intizamın vəziyyətini və xidmət şəraitini nəzərə alaraq mövzunu bölmənin gündəlik həyatı ilə əlaqələndirməlidir.

İdeoloji İş və Mənəvi-Psixoloji Təminat İdarəsi

Mövzu: Şüurlü hərbi intizam ordunun həyat və fəaliyyətinin, döyüşdə isə müvəffəqiyyətin əsas prinsipi və şərtidir

rinə yetirməyi, komandirlərin (reislərin) əmr və sərəncamlarına sözsüz tabe olmağı;

- hərbi xidmətin bütün çətinlik və məhrumiyətlərinə mətinliklə tab gətirməyi, hərbi borcunu yerinə yetirərək öz qanını və həyatını belə əsirgəməməyi;

- hərbi və dövlət sirlərini möhkəm saxlamağı;

- namuslu və dürüst olmağı, hərbi işini vicdanla öyrənməyi, ona tapşırılan silahı, döyüş texnikasını və digər texnikanı, hərbi əmlakı və xalq əmlakını hər vasitə ilə qorumağı;

- komandirlərə (reislərə) və böyüklərə hörmət etməyi, əsgəri nəzakət və salamvermə qaydalarına əməl etməyi;

- hərbi hissədən kənarında özünü ləyaqətli və namuslu aparmağı, ictimai asayişin özü və başqaları tərəfindən pozulmasına yol verməməyi;

- vətəndaşların şərəf və ləyaqətinin qorunmasına hərtərəfli səy göstərməyi.

Hər bir hərbi qulluqçu bilməlidir ki, yüksək hərbi intizama nail olmaq olar:

- hərbi qulluqçularda yüksək mənəvi və döyüş keyfiyyətləri və komandirlərə (reislərə) şüurlu surətdə tabe olmağı;

- hissədə (bölmədə) nizamnamə qaydalarına ciddi riayət etməklə.

Azərbaycan Respublikasının Silahlı Qüvvələrinin hərbi qulluqçusu öz Vətəninə - Azərbaycan Respublikasının müdafiəçisidir. O, öz Vətəninin müdafiəsi üçün şəxsi məsuliyyət daşıyır və borcludur:

- Azərbaycanın mənafeyini qorusun;

- onun nüfuzunun və qüdrətinin möhkəmlənməsinə səy göstərsin;

- Azərbaycan Respublikası Konstitusiyasına, qanunlarına və Hərbi And müqəddəs və sarsılmaz surətdə riayət etsin;

- intizamlı, vicdanlı, dürüst və cəsarətli olsun; komandirlərə (reislərə) sözsüz tabe olsun və döyüşdə onları müdafiə etsin.

Möhkəm hərbi intizam döyüşdə müvəffəqiyyətin əsas şərtidir

Döyüş müharibədə qələbə qazanmağın yeganə vasitəsidir. Döyüşdə düşmənin darmadağın edilməsi və qələbə bütün silah növlərinin güclü zərbələri, zərbələrin nəticələ-

ğın, hərbi andın və müharibə dövrünün qanunlarının tələblərindən geri çəkilməyin qarşısının qəti alınması, yerli əhaliyə qarşı nalayiq hərəkətlərə və qarətçilik hallarına yol verilməməsi böyük əhəmiyyətə malikdir.

Müasir şəraitdə şəxsi heyətin intizamı və mütəşəkkilliyi aşağıdakılarla bağlıdır:

- hərbi işinin inkişaf etdirilməsi, hərbi hissələrin yeni tipli silahlarla və döyüş texnikası ilə təchiz olunması, döyüş aparma üsullarının kökdən dəyişməsi ilə;

- müasir silahların bir çox növlərinin kollektiv surətdə istifadə olunması, həmin silahların müvəffəqiyyətli tətbiqi ekipaj və heyət üzvlərinin, müxtəlif ixtisaslı hərbi qulluqçuların dəqiq, birgə və bacarıqlı hərəkətlərindən çox asılıdır;

- hərbi hissələrin yeni müasir silah növləri ilə təhciz edilməsi, bu silahlardan istifadə etmə üsul və qaydalarının öyrənilməsində mövcud olan çətinliklərlə bağlı gərginliyin artdırılması, müasir müharibədə şəxsi heyətin mənəvi-psixoloji hazırlığının artırılmasının zəruriliyi ilə.

Azərbaycan Respublikası müstəqilliyini bərpa etdikdən sonra Ermənistanın silahlı qüvvələri tərəfindən təcavüzə məruz qaldı. 1991-1993-cü illərdə Azərbaycan Respublikasının ərazisinin 20 faizinin Ermənistan tərəfindən işğal edilməsi etnik təmizləmə ilə nəticələndi. Həmin illərdə ictimai-siyasi vəziyyət qeyri-sabit idi. Ölkədəxili çəkişmələr, respublika rəhbərliyinin dövlət idarəetmə sahəsində sərəştəsiyliyi bütün sahələrdə olduğu kimi, ordu quruculuğunda da öz mənfi təsirini göstərirdi. Vahid komandanlığın olmaması pərakəndə hissə və birləşmələrin heyət və fəaliyyətini tənzimləməyə və onlara nəzarət etməyə imkan vermirdi. Bu isə hərbi hissələrdə nizamnamə qaydalarının kobud surətdə pozulmasına, şəxsi heyətin hüquqlarının tapdalanmasına, fərariliyin kəskin surətdə artmasına, döyüş meydanının özbaşına tərk edilməsinə, komandirlərin əmrlərinə və göstərişlərinə tabe olmamağa gətirib çıxarırdı. Belə hərbi hissələrin bütün döyüş əməliyyatları uğursuzluqla nəticələnirdi.

cü ilin yanvar-may aylarında Azərbaycan Ordusunun aparıcı döyüş əməliyyatlarının uğurlu olmasında vahid komandanlığın, möhkəm şüurlü hərbi intizamın böyük rolu vardır.

Ulu Öndər 1993-2003-cü illərdə ordu quruculuğu ilə bağlı bütün çıxışlarında, Azərbaycan Ordusunun hissə və birləşmələrində şəxsi heyətlə bütün görüşlərində möhkəm hərbi intizamın əhəmiyyətini xüsusi vurğulamışdır. Belə görüşlərdən birində Ulu Öndərin dediyi "Orduda, hər bir hərbi hissədə yuxarıdan aşağıyadək qanun-qayda, nizam-intizam, yüksək tələbkərlilik mövcud olmalıdır" sözləri bu gün də bütün hərbi qulluqçuların Vətən, xalq və dövlət qarşısında məsuliyyətlərini çox dəqiq ifadə edir və onları intizamlı olmağa çağırır.

2022-ci ilin birinci yarım tədris dövrünün yekunları bir daha göstərir ki, möhkəm hərbi intizam və qayda-qanun hərbi hissə və bölmələrdə yüksək döyüş hazırlığının əldə olunmasının əsas şərtidir. İkinci yarımillikdə isə qarşıya qoyulmuş tapşırıqların öhdəsindən layiqincə gəlmək üçün döyüş hazırlığının yüksəldilməsi, öz vəzifə borclarının şüurlu dərk edilməsi və onların vicdanla yerinə yetirilməsi hər bir hərbi qulluqçudan tələb olunur. Yalnız möhkəm hərbi intizama malik olmaqla komandirlərin əmr və göstərişlərini dəqiq və sözsüz yerinə yetirməklə dərslərdə, təlimlərdə və gələcək döyüşlərdə yüksək nəticələr əldə etmək olar.

Azərbaycan xalqının ümummilli lideri Heydər Əliyev tərəfindən əsas qoyulmuş müasir ordu quruculuğu siyasəti bu gün Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev tərəfindən uğurla davam etdirilir.

Azərbaycan Ordusu gücünü 2016-cı ildə qazanılmış Aprel zəfəri, 2018-ci ildə Günnüt qalibyyəti və eləcə də 2020-ci il sentyabr ayında ərazi bütövlüyümüzün təmin edilməsi məqsədilə apardığı "Vətən müharibəsi" beşinci nəsil müharibə uğurları ilə də isbatlayıb. 44 günlük Vətən müharibəsində Azərbaycanın tarixi qələbəsini şərtləndirən



“Mənim taleyimdə Heydər Əliyev xeyir-duası var”

Oçerk

Bu kəlmələrdə qürur var, özünə inam var, bu gündən sabahlara düşən işıq var...

Bu kəlmələr bir ömrün özünə hesabının başlanğıcıdır...

Bu kəlmələr dünənlərə ehtiram olmaqla sabahlar üçün deyilib bəlkə?!

Düşüncələrimiz niyə deyilməsinin deyil, nə deyilməsinin cazibəsindədir...

Qədim Yunanıstan əsətlərindən birində deyilir ki, əfsanəvi həkim Asklepi (Eskulap) insanlara sevgisinə, xoş və xeyirxah əməllərinə görə ölümsüzlüyə qovuşaraq ilahi bir qüvvəyə çevrilib. Düşünürəm: hər bir əfsanənin söyləndiyi bir həqiqət başlanğıcı var. Həkimlər üçün ölümsüzləşmək xəstələrinin ürəklərini fəth etməkdə bəlkə?!

Bunu bütün həkimlər kimi, Müdafiə Nazirliyinin Baş Klinik Hospitalının Yoluxucu xəstəliklər bölməsinin həkim-radioloq Aynurə Muradova da bilir.

Aynurə Hidayət qızı Muradova 1981-ci il sentyabrın 6-da Bakı şəhərində anadan olub.

Uşaq yaşlarında tərəcəli olmaq istəyirdi. Dil öyrənməyə xüsusi qabiliyyəti vardı. Müəllimləri ona "Məktəbimizin poliqlotu" deyirdi. Hərdən bu müraciət uyanırdı da. Sonralar altı dil bilən bu xanım belə müraciətin niyə deyildiyini dərk edəndə gülümsünürdü...

Uşaq yaşlarında tərəcəli olmaq istəyirdi. Dil öyrənməyə xüsusi qabiliyyəti vardı. Müəllimləri ona "Məktəbimizin poliqlotu" deyirdi. Hərdən bu müraciət uyanırdı da. Sonralar altı dil bilən bu xanım belə müraciətin niyə deyildiyini dərk edəndə gülümsünürdü...

Uşaq yaşlarında tərəcəli olmaq istəyirdi. Dil öyrənməyə xüsusi qabiliyyəti vardı. Müəllimləri ona "Məktəbimizin poliqlotu" deyirdi. Hərdən bu müraciət uyanırdı da. Sonralar altı dil bilən bu xanım belə müraciətin niyə deyildiyini dərk edəndə gülümsünürdü...

1998-2004-cü ildə ali tibbi təhsilini yüksək nəticələrlə bitirərək, Akademik M.Ə.Topçubaşov adına Elmi Tədqiqat Klinik Təbabət İnstitutunda İnterna kursu keçdi. Həkim funksional-diaqnostika ixtisasına yiyələndi. O anlarda anasını görməyə tələsdi: sənin də arzun yerinə yetdi, ay ana, mənim də! - deməyə...

Vətənpərvər bir ailənin övladıyam, - deyir Aynurə xanım. Hərbi formaya sevgim sonsuzdur. Atam polis zabiti idi. Bu sevginin təməli də bəlkə, elə bununla bağlıdır. İlk dəfə bu formanı daşımağın nə qədər çətin, məsuliyyətli olduğunu 1990-cı ilin 20 Yanvar hadisələri zamanı hiss etdim. Atam şəhərin müdafiəsində idi. Anamın göz yaşları içində Uca Yaradana uzanan əlləri, duaları uşaqlıq dünyamdan ucaılıqlarda dayanmış, mən bunları dərk edirdim. Sonra başlanan Birinci Qara-

bağ müharibəsi, Xocalı soyqırımı... Bütün bunlar mənim hərbi formaya, Vətən müdafiəsində dayanana sevgimi ümməmə döndərdi. O ümmən həyatın qayəsini anladı mənə. Bu gün də belə bir qurumda işləməyimlə qürur duyuram.

1996-cı ildə ümummilli lider Heydər Əliyev Azərbaycan gənclərinin cəmiyyətin inkişafında və öz problemlərinin həllində rolunu artırmaq, ölkənin gələcək inkişafında iştirakını və məsuliyyətini yüksəltmək, paytaxt və regionlarda yaşayan gənclərin fikir mübadiləsinə şərait yaratmaq, gənclər və dövlət qurumları, hökumət nümayəndələri ilə açıq ünsiyyəti asanlaşdırmaq məqsədilə Azərbaycan Gənclərinin Forumu keçirildi.

Aynurə xanım da 1999-cu ildə Respublika sarayında (indiki Heydər Əliyev adına saray) keçirilən II forumun iştirakçısı olub. "Forumda ümummilli liderimiz Heydər Əliyev də iştirak edirdi. Tədbirin aktiv iştirakçılardan idim. Çıxışım da vardı. Ulu Öndərin qarşısında çıxış etmək çox məsuliyyətli idi. Bir qədər həyəcanlı olsam da, bunun öhdəsindən layiqincə gəldim. Tədbir bitdikdən sonra Ulu Öndər sənə arxasında gənclərlə görüşdü. O zamanlar mən zəif, balaca qız idim. Soruşdu ki, o çox fəal, balaca qızcığız vardı, onu görmürəm, haradadır? Qarşıya çıxaraq "Mən buradayam, cənab Prezident", dedim. Ulu Öndər əlini çiyinə qoyaraq, "Vaxt gələcək, sən Azərbaycanın tanınmış həkimi olacaqsan. Bunu sənə mən deyirəm", - dedi. Sonralar Ulu Öndərin verdiyi bu xeyir-dua həyatımın ən çətin anlarının işığı oldu...

Bütün ömrünü insanların gözlərinə nur paylamağa həsr etmiş unudulmaz həkim, görkəmli oftalmoloq-alim, akademik Zərifə Əliyevanın bu şərəfli peşə sahibləri haqqında dediyi "Həkimlər insanlara günəş kimi lazımdır" sözləri onun da düşüncələrinə əbədi hakim kəsilib.

Aynurə xanım 2010-cu ildə Səfərbərlik və Hərbi Xidmətə Çağırış üzrə Dövlət Xidmətinə könüllü olaraq qeydiyyatda düşüb. Ulu Öndərin və Azərbaycan Respublikasının Prezidenti İlham Əliyevin bütün çıxışlarını diqqətlə izlədiyini deyən Aynurə xanım səmimiyyətlə deyir ki, torpaqlarımızın işğaldan azad olunacağına inanırdım.

Bəli, Ulu Öndərin Qarabağ münaqişəsi ilə bağlı bütün çıxışlarında, müsahibələrində təkrar-təkrar dediyi bir cümlə də vardı: "Şuşasız Qarabağ, Qarabağsız Azərbaycan yoxdur, ola bilməz". Eyni fikri Azərbaycan Respublikasının Prezidenti İlham Əliyev də deyirdi: "Şuşasız olmaz"...

Aynurə xanım da hə-



min günlərdə Ali Baş Komandanımızın əmrini həyata keçirənlərin sırasında olmaq istəyirdi. Bu arzusunda Vətən müharibəsində çatdı.

Müsahibim deyir ki, Tovuz döyüşlərindən sonra mən Səfərbərlik və Hərbi Xidmətə Çağırış üzrə Dövlət Xidmətinə dəfələrlə müraciət edib. "Hər gün əlaqə saxlayır, həmçinin Müdafiə Nazirliyinin qaynar xəttinə də zəng vururdum".

Aynurə xanım Vətən müharibəsinin ilk günlərindən Zəfərə kimi Baş Klinik Hospitalın həkimləri ilə birlikdə Ağdam, Füzuli, Tərtər istiqamətindən Daşaltıya kimi fəaliyyətdə iştirak edib. Həmin vaxtlarda Müdafiə Nazirliyinin Tibb xidmətinin rəhbərliyi də onun fəaliyyəti ilə yaxından tanış olub. Aynurə xanım qeyd etdi ki, müharibədən öncə cərrah assistenti işləyib. "Bu da burada mənə çox kömək oldu. Ümumiyyətlə, onda mən həkiməm, o tibb bacısıdır, o sanitardır deyilməzdi, deyilmirdi. Hər kəs əlindən gələni edirdi. Müharibədə mən bir daha əmin oldum ki, həkim xalqın hərbi forması ilə birlikdə daşımaq çətin, həm də daha məsuliyyətlidir. İnsanlar dar gündə tanınır deyimi əbəs deyilməmiş. Müdafiə Nazirliyinin Tibb xidmətinin rəhbərliyi mənə daha yaxından tanıyandan sonra işə dəvət etdi. Sevindim, təklifi sevincə qəbul etdim. Hazırda Vətənimizin hərbi qulluqçularının sağlamlığının keşiyində dayanmağımla qürur duyuram".

Aynurə xanım polis zabiti olmadığına sevinirmi?...

Aynurə xanım polis zabiti olmadığına sevinirmi?...

Aynurə xanım polis zabiti olmadığına sevinirmi?...

Aynurə xanım polis zabiti olmadığına sevinirmi?...

nazirinin əmri ilə bütün hərbcilər, sərhəddə olanlar belə qrup-qrup gələrək tam müayinə olunurdular. Mən də həkim yoldaşlarımdan dəstəyimi əsirgəyə bilməzdim. Onlarla birlikdə çiyin-çiyinə işləmək mənə olduqca xoş idi. Biz axı ən ağır günləri birlikdə arxada qoymuşduq. Noyabrın ortalarında azad olunan torpaqları gəzdik. Bu, tamam fərqli bir duyğudur. İnsan daxilən bir sakitlik, rahatlıq hiss edirdi. Şəhid övladları üçün bağı qana döndən torpaq da sanki sevinirdi, gülürdü. Sözlə izah edilməsi mümkünsüz hisslər idi".

Xalqımızın o ağır günlərdə Ali Baş Komandanın "Demir yumruğu"unun ətrafında sıx birləşərək həmrəylik, birlik, şəfqət və qarşılıqlı yardım kimi ən ali insani xüsusiyyətlərini sərgiləməsi qürurverici idi. "Bil-diyiniz kimi, həmin vaxt Koronavirus (COVID-19) pandemiyası dövrü idi. Anam da bu virusa yoluxmuşdu. Mən iki oğlumu - Hüseyn və Həsəni evdə bəyiblərinin nəzarətində qoyub getmişdim. Qonşularımız da bəyibləri kimi onlarla doğması kimi maraqlanmış, qayğı göstərmişdilər. O zaman mən Ulu Öndərin də dediyi kimi azərbaycanlı olmağımla fəxr etdim".

Əzəli və əbədi torpaqlarımız düşməndən azad olunandan bir neçə gün sonra Müzəffər Ali Baş Komandan İlham Əliyevin və birinci xanım Mehriban Əliyevanın tarixi torpaqlarımıza səfərləri, orada üçrəngli bayrağımızın yenidən dalğalanmağı hər birimizi qürurlandırdı.

Bu gün işğaldan azad edilmiş ərazilərdə aparılan bərpa-quruculuq işləri bu yerləyə yenidən həyat verir. Qarabağda aparılan yenidənqurma beynəlxalq aləmin də diqqət mərkəzindədir. Aynurə xanım o yerləyə erməni faşistlərinin vurduğu ciddi ziyanı öz gözləri ilə görəndə biri kimi sürətlə aparılan bu dəyişimdən - quruculuq-abadlıq işlərindən qürur hissi keçirir.

Vətən müharibəsini həyatının dönüş nöqtəsi adlandırır bu xeyirxah sənət sahibi. "Mən çox xoşbəxtəm ki, o ağır günlərdə xalqım mənə həkim Aynurə Hidayətqızı kimi tanıdı və sevdi. Axı mənim taleyimdə Heydər Əliyev xeyr-duası vardı!..."

...Aynurə xanım tərəcəli olmadığına sevinirmi?...

Aynurə xanım polis zabiti olmadığına sevinirmi?...

Aynurə xanım polis zabiti olmadığına sevinirmi?...

Aynurə xanım polis zabiti olmadığına sevinirmi?...

Xəbərlər: hadisələr, faktlar

Misir və Cənubi Koreya pilotları qədim ehramların üzərində nümunəvi uçuşlar həyata keçiriblər

Misirin "Silver Stars" və Cənubi Koreyanın "Black Eagles" aerobatik pilot-de-sant qrupu "Pyramids Air Show" çərçivəsində Gizadək Qədim Misir ehramlarının üzərində nümunəvi uçuşlar həyata keçiriblər.



Misir və Cənubi Koreyanın hərbi hava qüvvələri zabitlərinin iştirakı ilə həyata keçirilən nümunəvi uçuşlar zamanı pilotlar ehramların üzərində müxtəlif hava fiqurları təsvir edib, həmçinin desantlar iki ölkənin dövlət bayrağı ilə Xeops ehramının qarşısına eniblər.

Bu, Misir və Cənubi Koreya pilotlarının ilk birgə nümunəvi uçuşlarıdır. Qahirə və Seul bu yaxınlarda yüksək səviyyədə keçirilmiş görüşdə hərbi-texniki sahədə əməkdaşlığa dair Anlaşma Memorandumu imzalayıblar.

NATO və Avropa İttifaqı Moldovanı yeni hərbi texnika ilə təchiz edəcək



2023-cü ildə Moldova NATO və Avropa İttifaqından yeni hərbi texnika alacaq.

Bunu Moldovanın müdafiə naziri Anatoli Nosatiy deyib.

Nazirin sözlərinə görə, Avropa İttifaqı Moldova ordusuna maddi-texniki təminat, mobillik, komanda-nəzarət, kibernetik və digər sahələrdə potensialın gücləndirilməsi məqsədilə 40 milyon avro dəyərində hərbi texnikanın verilməsi barədə qərar qəbul edib.

Anatoli Nosatiy bildirib ki, hərbi texnikaları istehsal edən şirkətlərin mütəxəssisləri moldovalı hərbcilərə təlimlər keçəcəklər.

"Hələlik mən sizə bu mütəxəssislərin hansı ölkədən gələcəyini deyə bilmərəm, çünki qeyd etdiyiniz layihə təxminən 2023-cü ildə başlayacaq", - deyərək Nosatiy əlavə edib.

Nazir qeyd edib ki, hazırda avadanlıq istehsalçıların seçimi prosesi gedir. İstehsal olunduqdan sonra hərbi texnika ölkəmizə gətiriləcək. Hər şey yeni olacaq və yalnız Moldova Respublikasına həsr olunmuş proqram üçün istehsal ediləcək.

Norveç Ukraynaya "Iveco LMV" markalı 14 ədəd yüngül zirehli döyüş maşını verib

Norveç Ukraynaya "Iveco LMV" markalı 14 ədəd yüngül zirehli döyüş maşını verib.



Bu məlumat Norveç hökumətinin saytında açıqlanıb. Krallığın müdafiə naziri Born Arilda Qrammin sözlərinə görə, Norveç Ukraynanın müdafiəsi üçün ona yardım göstərməyə davam edəcək. Bu məqsədlə Krallıqda Ukraynaya əlavə dəstək göstərilməsi imkanları daim təhlil edilir.

Qeyd edək ki, daha əvvəl Norveç hökumətinin qərarı ilə bir neçə dəfə Ukraynaya müxtəlif nomenklaturlu hərbi texnika verilib. Ukraynaya verilmiş silahlar arasında - artilleriya topları, tırtıllı reaktiv qurğular, hava hücumundan müdafiə təyinatlı daşınabilən vasitələr və zirehli avtomobillər, həmçinin verilmiş silah sistemləri üçün raketlər və mərmilər var.

Rusiya və Ukrayna hərbi əsirlərin və meyitlərin mübadiləsinə dair 27 əməliyyat keçirib



Rusiya ilə Ukrayna arasında hərbi əsirlərin və meyitlərin mübadiləsinə dair 27 əməliyyat keçirilib.

Rusiya müdafiə nazirinin müavini Aleksandr Fomin xarici ölkələrin Moskvada akkreditə olunmuş hərbi ataşeləri ilə görüşdə bu barədə məlumat verib.

Onun sözlərinə görə, MN nəzdində yaradılmış komissiyanın qərarı ilə indiyədək 18 nəfər Ukrayna tərəfinə təhvil verilib.

AZƏRTAC-in materialları əsasında



Əlahiddə Ümumqoşun Orduya 500-ə yaxın kitab təhvil verilib

Naxçıvanda "Əsgərin kitab rəfi" adlı kitab toplama aksiyası başa çatıb. Muxtar respublikanın şəhər və rayonlarından bir çox gəncin qoşulduğu aksiyaya müddətində 500-ə yaxın elmi, publisistik, bədii və digər janrlarda kitablar toplanaraq Əlahiddə Ümumqoşun Orduya təhvil verilib.

AZƏRTAC-ın Naxçıvan bürosu xəbər verir ki, bu münasibətlə keçirilən tədbirdə Naxçıvan Muxtar Respublikası Gənclər və İdman Nazirliyinin əməkdaşı Valeh Mahmudov çıxış edərək aksiyanın keçirilməsində məqsədin gənc əsgərlərin asudə vaxtının səmərəli təşkil olunması, onlarda mütaliyə marağının artırılmasıdır. Aksiyaya həm də xalqımızın istər müharibə, istərsə də sülh şəraitində daim ordumuzla birlikdə olduğunu bir daha sübut edir.

Əlahiddə Ümumqoşun Ordunun zabiti Göyüş Babayev əsgər və zabit heyəti adından minnətdarlıq edərək kitabları təhvil alıb.

Qeyd edək ki, muxtar respublikanı əhatə edən layihənin məqsədi bu il mayın 7-də Azərbaycan Respublikasının Müdafiə Nazirliyi tərəfindən start verilən kitab toplama aksiyasına Naxçıvan gənclərini də cəlb etmək idi.

Asudə vaxt

Asudə vaxt hərbi xidmətin vacib hissəsidir

Günün nizam qaydalarına nəzər salsaq, görürük ki, səhər "Qalx" komandasından tutmuş axşam "Yat" komandasına kimi bütün fəaliyyətlər - məşğələlər, qida rasionu, yuxu rejimi, eləcə də asudə vaxt müəyyənləşdirilib və nizama salınıb. Gör-düyümüz kimi asudə vaxt da hərbi xidmətimizin vacib bir hissələrindəndir.



Hərbi xidmət əsgərin xarakterini möhkəmləndirir, dünyagörüşünü genişləndirir, Vətən sevgisini dönməzləşdirməklə yanaşı, həm də insanlar arasında ünsiyyət yaratma, yaranmış ünsiyyəti yaşatma qabiliyyətini də formalaşdırır.

da ilkin təəssüratları olur. Beləliklə, bu cür söhbətlər xidmət illərinin unudulmaz xatirələrinə, təəssüratlarına çevrilir və ən xoş anlar kimi daim səninlə yaşayır.

"N" hərbi hissəsinin əsgərləri də asudə vaxtlarını maraqlı keçirirlər. Əsgər Asiman Sərdarov Gəncə

mi 14 aydır hərbi xidmətdədi. O da asudə vaxtlarının səmərəli keçdiyini, yeni-yeni dostlar qazandığını və bu günləri unutmayaçağını deyir.

Əsgər Rauf Sultanov Ağstafadan, Rəşad Cəfərov Biləsuvaradan, Mirmənsib Abdullazadə İmişlidəndir. Bu hərbi hissədə Azərbaycanın əksər rayonları təmsil olunur. Ona görə asudə vaxtlarda bu əsgərlərin söhbətlərini həm də Azərbaycanı tanıtdırma və tanıma vasitəsi hesab edə bilərik.

Onlar deyirlər ki, hərbi xidmətdən tərxis edildikdən sonra bir-birləri ilə müntəzəm əlaqə saxlayacaq, haqqında danışdıqları gözəllikləri, tarixi abidələri canlı görəcəklər.

Həmçinin əsgərlər asudə vaxtlarında Vətəndən, Vətən müharibəsindən, Vətən müharibəsində qazandığımız tarixi qələbələrdən də danışirlər ki, bu da özlüyündə vətənpərvərlik duyğularının möhkəmləndirilməsində mühüm əhəmiyyətə malikdir...

Hərbi hissələrdə asudə vaxt hərbi xidmətin tərkib hissəsi kimi təşkil edilir.

Rəşid HÜSEYNOV
"Azərbaycan Ordusu"



Xidmət dövründə yaranan münasibətlərin əksəriyyəti əsgər dostluğu kimi davam etdirilir. Hərbi xidmətdə belə münasibətlər, əsasən, asudə vaxtlarda yaranır. Əsgərlər bir-birlərinin maraqlarıyla tanış olur, ədəbiyyata, incəsənətə meylini öyrənir, fərdi qabiliyyətləri haqqın-

şəhərindəndir. Asudə vaxtda əsgər yoldaşlarına Gəncənin tarixindən, gəncəli mütəfəkkirlərin - Nizaminin, Məhsətinin şeirlərindən sözləyir, Mirzə Şəfi Vazeh, Cavad xan və başqalarının həyatından maraqlı söhbətlər edir.

Əsgər yoldaşı Ramiz Abdullayev də Asiman ki-

Qalib əsgər kimi tərxis edildi



Məktəbdə, universitetdə təhsil alan, cəmiyyətdə formalaşan gənclər yüksək vətənpərvərlik duyğularına malik olurlar. Onlar istər məktəbdə müəllimlərdən, istərsə də evdə valideynlərdən müharibə, döyüşçülər, şəhidlər haqqında eşitdiklərini yaddaşlarına hopdururlar. Bu, onların Vətən sevgisini dönməzləşdirir, orduya məhəbbət hissini də artırır. Hər biri çağırış gününün tez gəlişini bu duyğularla gözləyir.

Təbriz Rəfai oğlu Məmmədov da təhsil illərini belə yaşayıb. Şəmkir rayonunun Dəllər-Cirdaxan kənd orta məktəbində oxuyurdu. Müəllimləri onun təhsilə marağından, oxumaq həvəsindən razı idilər. Sınıf yoldaşlarından heç bir xüsusiyyəti ilə fərqlənməyən Təbriz yoldaşlarına da, aşağı sinif

şagirdlərinə də deyərmiş ki, torpaqlarımızın azadlığı uğrunda gedən döyüşlərdə şəhid olanların döyüş yolunu biz davam etdirəcəyik. Hərbi xidmətdə bu amalla getmişdi - 2020-ci ilin yanvarında...

O da hamı kimi komandirlərinin əmr və göstərişlərini məsuliyyətlə yerinə yetirir, nizamnamələrin

tələblərini hərbi xidmətin meyarı bilirdi. Buna görə hərbi hissədə nümunəvi əsgər kimi tanınırdı...

Vətən müharibəsi zamanı əsgər Təbriz Məmmədovun xidmət etdiyi hərbi hissə də döyüşlərə cəlb edildi. O da cəsarətlə düşməne qarşı mübarizə aparır, döyüşlərin tezliklə qələbəylə tamamlan-

masını arzulayırdı...

Zəngilan uğrunda döyüş gedirdi. Düşmən müqavimət göstərirdi. Komandirin əmri ilə əsgər Təbriz Məmmədov və digər üç əsgər düşmən mövqeyinin sağ tərəfindən atış aparmağa göndərildi. Bu atış düşmənin diqqətini yayındırdığından döyüşçülərimiz hücumu sonacən davam etdirmiş, düşmən geri çəkilməmişdi. Bu döyüşdə mühüm mövqə qələbəsi qazanılmışdı. Komandir əsgər Təbriz Məmmədova və digər üç döyüşçüyə də təşəkkür elan etmişdi...

Vətən müharibəsi Zəfərlə başa çatdı. Azərbaycan Respublikasının Prezidenti İlham Əliyevin sərəncamları ilə "Cəsur döyüşçü" və "Zəngilanın azad olunmasına görə" medalları ilə təltif edilən əsgər Təbriz Məmmədov da qalib əsgər kimi ordu sıralarından tərxis edildi...

Mübariz MUSAYEV
"Azərbaycan Ordusu"

İdman

"Qarabağ"- "Ferentsvaroş" oyununda qalib müəyyənləşməyib

UEFA Çempionlar Liqasının üçüncü təsnifat mərhələsinin ilk oyunları çərçivəsində keçirilən "Qarabağ" (Ağdam) - "Ferentsvaroş" (Macarıstan) oyununda qalib müəyyənləşməyib.



Tofiq Bəhramov adına Respublika Stadionunda keçirilən qarşılaşmada hesabı qonaqlar açdı. Frank Boli oyunun 17-ci dəqiqəsində fərglənib. Matçın 34-cü dəqiqəsində "Qarabağ"ın qanallı hücumçusu Kvabena Ovusu tarazlığı bərpa edib - 1:1.

Komandaların cəhdlərinə baxmayaraq ikinci hissədə qol vurulmayıb və matç 1:1 hesabı ilə başa çatıb.

Cavab oyunu avqustun 9-da Budapeştdə təşkil olunacaq.

Paralimpiyaçılarımız Niderlandda üç bürünc medal qazanıblar



Paralimpiyaçılarımız daha bir beynəlxalq yarışda medal qazanıblar.

Azərbaycan Milli Paralimpiya Komitəsinin (AMPK) mətbuat xidmətindən bildiriblər ki, AMPK-nın boccia idman növü üzrə milli komandasının üzvləri Sona Ağayeva (BC2), Nərin Ağayeva (BC4) və Bəhruz Mirzəyev (BC4) Niderlandın Veldhoven şəhərində keçirilən "Intercontinental Challenger" turnirinin bürünc medallarına sahib olublar.

Qeyd edək ki, yarış "Paris-2024" XVII Yay Paralimpiya Oyunlarında iştirak etmək üçün reyting xalları qazandırır.

Nəriman Abbasov "Dana White Contender Series" turnirində döyüşəcək

Azərbaycanın məşhur MMA döyüşçüsü "AMC Fight Night"-in 5-qat çempionu Nəriman Abbasov (28-3) Las Vegasa yollanıb.



N.Abbasov sentyabrın 6-da (Mütləq Döyüş Çempionatı) UFC prezidenti Dana Vaytın "Dana White Contender Series" turnirində döyüşəcək. Onun rəqibi 11 qələbə seriyasını davam etdirən LFA çempionu braziliyalı İsmael Bonfim (17-3) olacaq.

Ümumdünya Şahmat Olimpiadası: Azərbaycan komandaları 6-cı turu qələbə ilə başa vurublar



Hindistanın Çennay şəhərində 44-cü Ümumdünya Şahmat Olimpiadası davam edir.

Avqustun 3-də keçirilən 6-cı turda kişilərdən ibarət komandamız (Şəhriyar Məmmədov, Qədir Hüseynov, Vasif Durarbəyli, Nicat Abasov) Slovakiya yığmasına 13:1 hesabı ilə qalib gəlib.

Komandamız Əlcəzairə, Filippin, Argentinaya qalib gəlib, Türkiyə ilə heç-heçə edib və Kubaya məğlub olub. Millimiz 9 xalla 19-cu pillədə qərarlaşıb.

Qadın şahmatçılardan ibarət komandamız (Günay Məmmədov, Gövhər Beydullayeva, Gülnar Məmmədova, Ülviyyə Fətəliyeva) da turu qələbə ilə başa vurub. Şahmatçılarımız Qazaxıstan komandasına 3:1 hesabı ilə qalib gəliblər. Ötən turlarda xanim şahmatçılarımız Birləşmiş Ərəb Əmirliklərini, Finlandiyayı, Yunanıstanı, İsraili məğlub edib və Ukrayna ilə heç-heçə ediblər. Azərbaycan seçməsi 11 xalla ikinci pillədə yer alıb.

AZƏRTAC-ın materialları əsasında

Baş redaktorun müavini
kapitan
Məhəmməd NƏSİRLİ

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublara şöbəsi: (012) 510-64-28.

Ünvanımız

Bakı şəhəri, akademik Şəfaət Mehdiyev küçəsi 144, "Qızıl Şorq" hərbi şəhərciyi

Növbətçi

Baş leytenant
Fuad CƏFƏROV

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur. "Azərbaycan Ordusu" qəzeti kompüter markozində sahifələnməklə "Hərbi Nəşriyyat"ın mətbuatında hazır diapozitivlərdən çap olunur. Əlyazmalara roy verilmir, təqdim edilən yazılar müəllifə qaytarılmır. Qəzeti mod.gov.az sayından oxuya bilərsiniz.

Lisensiya № **361**

Sifariş № **792**

Nüsxə **4660**